

Парти болн правительствин агъу ик килмдж

„СССР-т амтн баадг гермуд тосхлгын делгрүллгнә тускар“ гаргьгдсн, КПСС-н Централын Комитетин болн СССР-н Министрмудин Советин тогтавр, одахн мана газетд барлгдла.

Советск социалистическ обшеств цаарандан улм делгрдж, коммунизмн хаалгьар уралан улм йовлгьндн ик элдү чнр зүүджәх эн документ, олн-амтнә джиргьл-бәәдлг ягьдж улм ясрулхин тускар, тедниг хүвтә амгьулн-гта болгьхин төләд мана Коммунистическ парть болн Советск правительств ямаран ик элдү килмджән үзүлджәнә, түүг эн ик гүн кевәр үзүлдж, медүлджәнә.

Амтн баадг гермуд тосхлгын делгрүллгнә тускар гаргьгдсн эн тогтавриг, цуг советск олн-амтстә хамдан, ма-Хальмг тангьгчин күчкөлсчнр цугьарн бас ик байртагьар тосцхав.

Мана тангьгчд, хотл Элст балгьснд, райодин центрмүдәр, колхозмудар болн совхозмудар, амтн бәәх гермудиг тосхлгн икәр төгәлн-гдән делгрдж йовх цагт, КПСС-н ЦК-н болн СССР-н Министрмудин Советин гаргьсн тогтаврн чнрн мана олн күчкөлсчнрин тускд нег үлү ик.

Элст балгьсиг босхлгнә төлә, селән газрмудар тосхлт делгрүллгнә кергт правительств мана тангьгчд йир ик мөн-г, кесг олн тосхлтин материалмуд гаргьдж өгчәнә. Бий онц гермуд бийдән бәрдж авлгьндн дөн-нөкд болхин эркд, амтн бийсн тер гермудән эврәнн чидләр бәрдж автха гидж бас кесг зун мингьн арслн-га өгйә гаргьгддж өггдджәнә.

„СССР-т амтн баадг гермуд тосхлгын делгрүллгнә тускар“ гаргьгдсн, КПСС-н Централын Комитетин болн СССР-н Министрмудин Советин тогтаврла ницүләд, Хальмг тангьгчд кегдлжәх, амтн

баадг гермуд тосхлгнә төрмудиг авад хәләхлә, эн тоот, өдгә цагин некврмудәс ик холд хоцрдж йовхн мел ил медгдджәнә.

Орн-нутгин дорд үзгүдәс ода эврәнн тангьгчур кесг-кесг мингьн хальмг өрк-бүлмүд нүүдж ирджәцхәнә. Эднә диг-дарагьинн оллгн, тедниг кәдлмшт түргәр диглгьн—бәәрн газрин цуг партийн, советск болн эдл-ахун организацнн түрүн болдж күцәх эрки төрмүдн болджана.

Амтн баадг гермуд тосхлгн нег үлү шинәс нүүдж ирджәцхәх хальмгудт гермуд тосхлгн, бәәрн бәәх амтст чигн гермуд тосхлгын делгрүллгн—эн тоот төрмүд, өдгә цагт йир ик хурц төрмүд болдж тусджацхана.

Болв зуг, амтн баадг гермуд тосхлгн, тангьгчин центрт болв чигн, дорагьур, бәәрн газрмудар болв чигн йир оцл, хашн кевәр кегдлж йовна. Тосхлтин кәдлмшиг хурддулхин учрар, энүгиг ясрулхин эркд, бәәрн газрин организац, цуг эв-аргьинн күцдн олзлдж чадцахш, тер дотр бәәрн газрин тосхлтин материалмуд йир муугьар олзлгдджана.

Амтн баадг гермуд тосхлгын делгрүллгнә тускар гаргьгдсн парти болн правительствин тогтавр, эн халхар ямаран ик кәдлмш кегдх болна, тер тоотар ик делгү программ делгрүлджәнә. Бәәх гермудәр түрәд бәәдг йовлмудиг шидрәк джилмүдин эргд уга болгьлгьндн эн тогтавр лавта нөкд болхн йир магьд уга.

Амтн баадг гермуд тосхлгнә тускар, мана тангьгчд чигн, сән үлгүр үзүлдж йовх, өмн нүүрт йовгч кәдлмшчнр чигн, онц-онц совхозмуд чигн, колхозмуд чигн, район чигн бәәцхәнә. Гермуд тосхлгнә кәдлмш Западн болн Яшалтинск райодар, Приют-

ненск района 4-ч номергә совхозд, Приозерн района „Приозерный“ гидг совхозд, „Гигант“ колхозд, нань чигн газрмудар зөвәр сәәнәр кегдлж йовна.

Болв эн халхар кегдх зөвтә кәдлмшн йир ик болсна учрар, ода кегдлжәх кәдлмшн мана өдгә цагин некврмудиг хангьгадж чадлжәхш. Ведомственн организацнн халхар кегдх зөвтә, амтн бәәх гермуд йир хашнгар кегдлж йовна. Балгьсна промкомбинат, тангьгчин селәнә эдл-ахун управлен, автотранспортн контор—эдн тосгьх зөвтә гермудән ода чигн экләд уга бәәцхәнә.

Амтн баадг гермуд тосхлгын делгрүллгнә тускар гаргьгдсн тогтавр—парть болн правительств олн-амтнә сә хәәдж, теднә джиргьлиг улм кеерүлдж хүвтә болгьхин төлә зүтклгнә учр болджана. Парти болн правительствин эн им килмджд советск олн-амтн, келжәх эврәнн шунлтта кәдлмшәрн боли Коммунистическ парти болн Советск правительствин шидрт эврәнн зергләгьән улм чангьгадж батлгьарн хәрү өгцхәх.

Парти ХХ-ч хургин заасн хаалгьин бурушадж босцхасн Маленковин, Кагановичин, Молотовин боли теднә хан-цсн Шепиловин антипартийн багин тускар гаргьгдсн КПСС-н ЦК-н июнь сард болсн пленумин шидвриг цуг советск олн-амтн нег дуугьар дөнндж, түүг таасцхав.

Парти болн правительствин килмджәр омг авсн советск олн-амтн, эврәнн алдр дамшг Коммунистическ парти гардврт, амтн баадг гермуд тосхлгнә төрмудиг шидрәк джилмүдт хагьлдж, олн-амтнә бәәдлг улм ясрулдж джиргьлин улм кеерүлхн мел лавта.